

हिन्दुस्तान

64/326, डेमियर नगर मथुरा, फोन:0565-2400330-2400340

आगरा, 21 मार्च 2009

नैब कृष्ण पक्ष एकादशी, दिन शनिवार मूल्य 3.00 रुपए www.hindustaninik.com

बरसाना के लिए चलेगी ट्रेन

हिन्दुस्तान संवाद, कोसीकलां

रेल मंत्री लालू प्रसाद यादव के पुत्र तेज प्रताप यादव ने कहा है कि बरसाना के लिए शीघ्र ही रेलगाड़ी चलेगी। कोसीकलां से कोकिलावन, नन्दागांव व बरसाना होते हुए गोवर्धन तक ट्रेन चलाई जाएगी। इस खुशी में बरसाना के रास कुंज में लोगों ने यादव का स्वागत किया।

श्री यादव ने कहा कि जितने खुश बरसाना के लोग हैं उससे काफी ज्यादा वह खुश हैं। उन्हें बार-बार राधारानी के दर्शनों का सौभाग्य मिल रहा है। जब से बरसाना के लिए रेल चलने की घोषणा हुई तब से वे कई बार बरसाना आ चुके हैं। उन्होंने कहा कि छाता-बरसाना मार्ग स्थित रेलवे क्रासिंग पर ओवरब्रिज का निर्माण भी होगा।

इस दौरान पूर्व जेल विजिटर लक्ष्मण प्रसाद शर्मा, रंगौली महल के प्रशासनिक अधिकारी अजय त्रिपाठी, धनंजय कुमार, अनिल कुमार सिंह, चन्द्र प्रकाश, राकेश श्रोत्रिया, रमेश चंद सिसौदिया, एएम शास्त्री, मुरारी प्रधान आदि ने उनका स्वागत किया।